

# Rapport Annwali 2020 tal-QEA – Glossarju

Terminu	Spjegazzjoni
Abbozz ta' baġit emendatorju	Proposta li ssir mill-Kummissjoni biex il-baġit tal-UE jiġi mmodifikat matul l-implimentazzjoni.
Acquis	Il-korp tad-dritt kollu tal-UE, li jinkludi l-legiżlazzjoni, id-deċiżjonijiet tal-qorti u atti legali oħra.
Addizzjonalità	Il-prinċipju li l-finanzjament mill-UE, b'mod partikolari permezz tal-fondi SIE, irid jissupplimenta l-infiq nazzjonali minflok ma jissostitwih.
Aġenzija decentralizzata	Korp tal-UE indipendenti stabbilit għal perjodu indefinit, bħala centru ta' għarfien espert, biex iwettaq kompiti li jikkontribwixxu għall-iżvilupp u l-implimentazzjoni ta' politika tal-UE.
Aġenzija eżekuttiva	Organizzazzjoni li l-Kummissjoni twaqqaf u timmaniġġja, għal perjodu limitat, għat-tweqqif ta' kompiti speċifikati li jkunu relatati ma' programmi jew proġetti tal-UE f'isimha u taħt ir-responsabbiltà tagħha.
Aġenzija tal-pagamenti (AP)	Korp maħtur minn Stat Membru biex jamministra l-infiq agrikolu tal-UE.
Akkwist pubbliku	Ix-xiri, minn korp pubbliku jew minn awtorità oħra ta' xogħlijiet, fornimenti jew servizzi, permezz ta' proċedura miftuħa u kompetittiva, bl-iskop li jinkisbu l-kwalità u l-valur għall-flus.
Annwalità	Prinċipju baġitarju skont liema l-baġit irid jingabar u jintefaġ matul is-sena finanzjarja li l-baġit ikun relatat magħha.
Applikazzjoni għall-għajjnuna ġeospazjali (GSAA)	Għodda online li permezz tagħha jiġu pprezentati t-talbiet għall-għajjnuna agrikola, ibbażati fuq l-erja.

Appoġġ akkoppjat	Pagamenti li jsiru mill-UE favur il-bdiewa għall-produzzjoni ta' prodott speċifiku.
Appoġġ baġitarju	Trasferiment dirett ta' għajnuna mill-UE lit-Teżor nazzjonali ta' pajjiż sieheb, sugġett għal ċerti kundizzjonijiet.
Appoġġ diżakkoppjat [għall-introjt]	Pagamenti li jsiru mill-UE favur il-bdiewa, u li ma jkunux marbutin mal-produzzjoni ta' prodott speċifiku.
Approċċ nozzjonali	Approċċ użat mill-Kummissjoni, fejn il-kontribuzzjonijiet li jsiru mill-UE għal proġetti ffinanzjati minn bosta donaturi jiġu ppuljati ma' dawk ta' donaturi oħra u ma jkunux assenjati għal elementi speċifiċi ta' nfiq.
Approprjazzjoni	Ammont imwarrab f'baġit għal skop speċifiku. Il-baġit tal-UE jinkludi approprjazzjonijiet ta' impenn u approprjazzjonijiet ta' pagament.
Approprjazzjoni ta' impenn	Limitu massimu annwali tal-ammonti disponibbli fil-baġit tal-UE għal elementi speċifiċi ta' nfiq.
Approprjazzjoni ta' pagament	Awtorizzazzjoni biex isir pagament ladarba l-kundizzjonijiet korrispondenti jkunu ġew irrispettati.
Approvazzjoni tal-konformità	Il-proċess li permezz tiegħu l-Kummissjoni tivverifika jekk Stat Membru jkunx għamel użu korrett mill-fondi agrikoli li jkollu għad-dispożizzjoni tiegħu, u jekk ikunx opera s-sistemi tiegħu ta' ġestjoni u kontroll b'mod effettiv.
Approvazzjoni tal-kontijiet	Proċess annwali li permezz tiegħu l-Kummissjoni taċċetta l-ammonti li l-korpi u s-sħab inkarigati mill-implimentazzjoni jkunu talbu għal pagament, wara li tkun wettqet kontrolli.
Assi prijoritarju	Objettiv ewlieni ta' programm operazzjonali, maqsum fi prijorità waħda jew aktar ta' investiment.

Assistenza makrofinanzjarja	Forma ta' għajnuna finanzjarja li l-UE tagħti lill-pajjiżi sħab li jkunu qed jiffaċċjaw diffikultajiet fil-bilanċ tal-pagamenti jew diffikultajiet baġitarji.
Assorbiment	Il-livell, spiss imfisser bħala perċentwal, sa fejn fondi tal-UE allokatu lil Stati Membri jkunu ntefqu fuq proġetti eliġibbli.
Attestazzjoni	L-approċċ użat meta jiġi pprovdut aċċertament tal-awditjar dwar informazzjoni finanzjarja, <i>data</i> oħra jew dikjarazzjonijiet speċifiċi mħejjija mill-entità awditjata.
Awditu tal-konformità	Awditu biex jiddetermina, permezz tal-ġbir ta' evidenza, jekk attività taderixxi mar-regoli u r-regolamenti applikabbli u mat-termini ta' kwalunkwe kuntratt jew ftehim.
Awtorità baġitarja	It-terminu użat biex jirreferi għall-Parlament Ewropew u l-Kunsill tal-Unjoni Ewropea meta dawn ikunu qed jeżerċitaw is-setgħat tagħhom ta' teħid ta' deċiżjonijiet fuq kwistjonijiet baġitarji tal-UE.
Awtorità manigerjali (AM)	L-awtorità nazzjonali, reġjonali jew lokali (pubblika jew privata) deżinjata minn Stat Membru biex timmanigġja programm ifffinanzjat mill-UE.
Awtorità taċ-ċertifikazzjoni	Korp deżinjat minn Stat Membru biex jiċċertifika l-preċiżjoni u l-konformità tad-dikjarazzjonijiet ta' nfiq u t-talbiet għal pagament.
Awtorità tal-awditjar (AA)	Entità nazzjonali indipendenti responsabbli għall-awditjar tas-sistemi u l-operazzjonijiet ta' programm ta' nfiq tal-UE.
Awtoritajiet inkarigati mill-programmi	It-terminu kollettiv użat għall-awtoritajiet manigerjali, l-awtoritajiet taċ-ċertifikazzjoni u l-awtoritajiet tal-awditjar fil-każ tal-infiq fil-qasam tal-Koeżjoni.

Azzjoni esterna	Attivitajiet tal-UE biex jipprovdu assistenza lil pajjiżi mhux tal-UE u jiżviluppaw ir-relazzjonijiet tagħhom magħhom, inkluż permezz ta' ftehimiet multilaterali, kif ukoll ma' organizzazzjonijiet reġjonali jew globali.
Bank jew istituzzjoni promozzjonali nazzjonali	Istituzzjoni finanzjarja stabbilita mill-gvern biex tipprovdi finanzjament għall-iżvilupp ekonomiku.
Bażi ta' valutazzjoni tal-VAT	Il-valur totali tal-oġġetti u s-servizzi li għalihom tiġi applikata l-VAT.
Benefiċjarju	Persuna fiżika jew ġuridika li tircievi għotja jew selfa mill-baġit tal-UE.
Bur permanenti	Art agrikola li fuqha l-ħaxix jew għelejjel oħra ta' foragg' erbaċew jtkabbru għal aktar minn ħames snin konsekuttivi.
Ċentru Nazzjonali ta' Koordinazzjoni (NCC)	Korp li jikkoordina l-attivitajiet fost l-awtoritajiet ta' sorveljanza tal-fruntieri tal-Istati Membri u jservi bħala hub għalihom biex jiskambjaw informazzjoni ma' xulxin u mal-Frontex.
Deċiżjoni dwar l-Assoċjazzjoni Ekstra-Ewropea	Deċiżjoni li tistabbilixxi sħubija bejn l-UE u l-pajjiżi u t-territorji ekstra-Ewropej tagħha sabiex tappoġġa l-iżvilupp sostenibbli tagħhom u tippromwovi l-valuri u l-istandards tal-UE.
Dħul assenjat	Fondi mħallsa fil-baġit tal-UE (eż. multi, korrezzjonijiet u kontribuzzjonijiet minn pajjiżi terzi għal programmi ta' riċerka), li jistgħu jintużaw biss għal skop speċifiku.
Dikjarazzjoni ta' assigurazzjoni	Dikjarazzjoni minn direttur ġenerali tal-Kummissjoni, fir-rapport annwali tal-attività tiegħu, dwar il-kompletezza u l-preċiżjoni tal-kontijiet, il-legalità u r-regolarità tat-tranzazzjonijiet li fuqhom huma bbażati, il-funzjonament tas-sistemi ta' kontroll intern, u l-aderenza mal-prinċipji ta' ġestjoni finanzjarja tajba.

Dikjarazzjoni ta' assigurazzjoni (DAS)	Dikjarazzjoni ppubblikata fir-rapport annwali tal-QEA, li tistabbilixxi l-opinjoni tal-awditjar tagħha dwar l-affidabbiltà tal-kontijiet tal-UE u dwar ir-regolarità tat-tranzazzjonijiet li fuqhom huma bbażati.
Dikjarazzjoni tal-programm	Ġustifikazzjoni għall-approprijazzjonijiet operazzjonali mitluba mill-Kummissjoni għal kull programm ta' nfiq fl-abbozz tal-baġit annwali, abbażi tal-implimentazzjoni fi snin preċedenti mkejla permezz ta' indikaturi.
Dizimpenn	Kanċellazzjoni mill-Kummissjoni tal-ammont kollu ta' impenn mhux użatt, jew ta' parti minnu.
Dokument ta' ħidma tal-persunal (SWD)	Dokument mhux vinkolanti tal-Kummissjoni li jiġi prodott biex jiġi diskuss, jew internament jew inkella barra mill-istituzzjoni.
Dritt għall-pagament	Dritt trasferibbli li, meta jiġi ddikjarat flimkien ma' art agrikola eliġibbli, jintitola lil bidwi attiv għall-appoġġ mill-UE.
Effett multiplikatur	Fejn bidla partikolari f'input partikolari, bħal investimenti jew garanziji tal-UE, tikkawża bidla akbar f'output, bħal investiment totali.
Effett ta' esklużjoni	Effett ekonomiku li permezz tiegħu zieda fl-infiq tal-gvernijiet tikkawża tnaqqis fl-investiment privat.
Effettività	Kemm intlaħqu l-oġġettivi fil-mira permezz tal-attivitajiet imwettqa.
Effiċjenza	L-aqwa relazzjoni bejn ir-rizorsi użati, l-attivitajiet imwettqa u l-kisba tal-oġġettivi [mir-Regolament (UE) 2018/1046].
Ekoloġizzazzjoni	L-adozzjoni ta' prattiki agrikoli li jkunu ta' benefiċċju għall-klima u għall-ambjent. Terminu użat ukoll komunement biex jirreferi għall-iskema ta' appoġġ korrispondenti tal-UE.
Ekonomija	Ir-rizorsi jsiru disponibbli fi żmien debitu, fil-kwantità u l-kwalità xierqa, u bl-aħjar prezz.

EU13	It-13-il Stat Membru li ssieħbu fl-Unjoni Ewropea mill-2004 'l hawn (il-Bulgarija, ir-Repubblika Ċeka, l-Estonja, il-Kroazja, Ċipru, il-Latvja, il-Litwanja, l-Ungerija, Malta, il-Polonja, ir-Rumanija, is-Slovenja u s-Slovakkja).
Evalwazzjoni <i>ex post</i>	Valutazzjoni indipendenti tal-effettività, l-effiċjenza, il-koerenza, ir-rilevanza u l-valur miżjud tal-UE, ta' proġett jew ta' programm ikkompletat.
Facilità Nikkollegaw l-Ewropa (FNE)	Strument tal-UE li jipprovdi appoġġ finanzjarju għall-ħolqien ta' infrastruttura interkonnessa sostenibbli fis-setturi tal-enerġija, tat-trasport u tat-teknoloġija tal-informazzjoni u tal-komunikazzjoni.
Facilità ta' Garanzija għal Self għal Masters ta' Erasmus +	Inizjattiva mmexxija mill-Fond Ewropew tal-Investiment f'isem il-Kummissjoni Ewropea, li tiggarantixxi self għal studju postgradwatorju barra l-pajjiż, u tagħmilha aktar faċli għall-istudenti biex jiksbu finanzjament.
Facilità ta' tranzizzjoni	Strument li jiżgura l-kontinwità ta' finanzjament minn skema waħda ta' finanzjament mill-UE għal dik li jmiss.
Fond Agrikolu Ewropew għall-Iżvilupp Rurali (FAEŻR)	Fond tal-UE għall-finanzjament tal-kontribuzzjoni mill-UE għall-programmi tal-iżvilupp rurali.
Fond Agrikolu Ewropew ta' Garanzija (FAEG)	Fond tal-UE għall-finanzjament ta' pagamenti diretti favur il-bdiewa u favur miżuri li jirregolaw jew jappoġġaw is-swieq agrikoli.
Fond Ewropew għall-Affarijiet Marittimi u s-Sajd (FEMS)	Fond tal-UE li jipprovdi appoġġ lis-sajjieda fit-tranzizzjoni tagħhom għal sajd sostenibbli, u lill-komunitajiet kostali fid-diversifikazzjoni tal-ekonomiji tagħhom.
Fond Ewropew għall-Investimenti Strateġiċi (FEIS)	Mekkanizmu ta' appoġġ għall-investiment li tnieda mill-Bank Ewropew tal-Investiment (BEI) u mill-Kummissjoni, bħala parti mill-Pjan ta' Investiment għall-Ewropa, biex jimmobilizza l-investiment privat fi proġetti ta' importanza strateġika għall-UE.

Fond Ewropew għall-Iżvilupp Reġjonali (FEŻR)	Fond tal-UE li jsaħħaħ il-koeżjoni ekonomika u soċjali fl-UE billi jiffinanzja investimenti li jnaqqsu l-iżbilanċi bejn ir-reġjuni.
Fond Ewropew tal-Investment (FEI)	Fornitur speċjalist ta' finanzjament ta' riskju għall-intrapriži żgħar u medji madwar l-Ewropa. Parti mill-Grupp tal-BEI.
Fond Fiduċjarju Bêkou	Fond fiduċjarju tal-UE għall-appoġġ tal-istabbilizzazzjoni u r-rikostruzzjoni tar-Repubblika Ċentru-Afrikana.
Fond Fiduċjarju ta' Emergenza tal-UE għall-Afrika	Fond fiduċjarju tal-UE biex jappoġġa l-istabbiltà fir-reġjun tas-Saħel (inkluż il-Baċir tal-Lag Chad), fil-Qarn tal-Afrika u fl-Afrika ta' Fuq u biex jikkontribwixxi għal ġestjoni aħjar tal-migrazzjoni billi jindirizza l-għeruw ta' dak li jikkawżaha.
Fond fiduċjarju tal-UE (EUTF)	Fond amministrat mill-UE li jippulja l-flus minn bosta sorsi biex jiffinanzja r-rispons internazzjonali għal emergenza jew għal kriżi li tkun tinsab għaddejja, ġeneralment fil-pajjiżi li qed jiżviluppaw.
Fond għal Għajnuna Ewropea għall-Persuni l-Aktar fil-Bżonn (FEAD)	Fond tal-UE li jappoġġa l-azzjonijiet tal-Istati Membri biex jipprovdu ikel u assistenza materjali oħra lil dawk li huma l-ifqar fis-soċjetà.
Fond Soċjali Ewropew (FSE)	Fond tal-UE għall-ħolqien ta' opportunitajiet edukattivi u ta' impjieg kif ukoll għat-titjib tas-sitwazzjoni ta' persuni li jinsabu f'riskju ta' faqar.
Fond ta' Koeżjoni (FK)	Fond tal-UE għat-tnaqqis tad-disparitajiet ekonomiċi u soċjali fl-UE bl-iffinanzjar ta' investimenti fl-Istati Membri fejn l-introjt nazzjonali gross għal kull abitant ikun inqas minn 90 % tal-medja tal-UE.

Fondi Strutturali u ta' Investiment Ewropej (FSIE / Fondi SIE)	Il-ħames fondi prinċipali tal-UE li flimkien jipprovdu appoġġ għall-iżvilupp ekonomiku fl-UE kollha: il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali, u l-Fond Ewropew għall-Affarijiet Marittimi u s-Sajd.
Fruntiera esterna	Fruntiera, li tinkludi ajruporti u portijiet tal-baħar, tal-lagi jew tax-xmajjar, bejn Stat Membru tal-UE u pajjiż mhux tal-UE.
Ftehim ta' delega	Ftehim konkluż ma' individwi jew ma' entitajiet, f'ċerti oqsma ta' politika, għall-implimentazzjoni ta' fondi tal-UE taħt ġestjoni indiretta.
Ftehim ta' kontribuzzjoni	Ftehim bejn il-Kummissjoni u organizzazzjoni li timplimenta azzjonijiet taħt ġestjoni indiretta u tkun iddimostrat kapacità li timmanigġja l-fondi sal-istess livell bħal dak tal-Kummissjoni.
Ftehim ta' sħubija (FS)	Ftehim bejn il-Kummissjoni u Stat Membru jew pajjiż(i) terz(i) fil-kuntest ta' programm ta' nfiq tal-UE, fejn jiġu stabbiliti pereżempju, il-pjanijiet strateġiċi, il-prijoritajiet ta' investiment jew inkella t-termini ta' kummerċ jew il-provvediment ta' għajjuna għall-iżvilupp.
Funzjoni sensitiva	Impjeg jew pożizzjoni li jinvolvu ammont konsiderevoli ta' awtonomija jew setgħa eżekuttiva li jistgħu jintużaw ħażin għal gwadann finanzjarju personali jew għal gwadann ieħor.
Ġemellagġ	Mekkaniżmu għall-bini tal-kapaċitajiet f'oqsma speċjalizzati, fejn korp f'pajjiż sieħeb jirċievi appoġġ minn kontroparti fi Stat Membru tal-UE.
Ġestjoni diretta	Ġestjoni ta' fond jew ta' programm tal-UE li titwettaq mill-Kummissjoni waħidha, b'kuntrast ma' ġestjoni kondiviza jew ġestjoni indiretta.



Ġestjoni finanzjarja tajba	Il-ġestjoni tar-riżorsi f'konformità mal-prinċipji tal-ekonomija, tal-effiċjenza u tal-effettività.
Ġestjoni indiretta	Metodu ta' implimentazzjoni tal-baġit tal-UE, li permezz tiegħu l-Kummissjoni tinkariga lil entitajiet oħra (bħal pajjiżi terzi u organizzazzjonijiet internazzjonali) b'kompiti ta' implimentazzjoni.
Ġestjoni kondiviza	Metodu ta' kif il-baġit tal-UE jintefaq fejn, għall-kuntrarju ta' dak li jseħh f'ġestjoni diretta, il-Kummissjoni tiddelega lill-Istat Membru iżda tibqa' finalment responsabbli hi.
Garanzija baġitarja	Impenn li l-baġit tal-UE jintuza biex jikkompensa lill-BEI għal kwalunkwe telf imġarrab jekk benefiċjarju jonqos milli jissodisfa l-obbligi tiegħu fil-kuntest tal-FEIS, bħal fil-każ ta' inadempjenza fuq selfa.
Għajjuna diretta / pagament dirett	Pagamenti ta' appoġġ, fil-biċċa l-kbira għajjuna relatata maż-żona, li jsiru direttament lill-bdiewa taħt il-Fond Agrikolu Ewropew ta' Garanzija.
Għajjuna mill-Istat	Appoġġ, dirett jew indirett, li l-gvern jagħti għal negozju jew għal organizzazzjoni, u li jagħtihom vantaġġ meta mqabbla mal-kompetituri tagħhom.
Għajjuna mill-Istat <i>de minimis</i>	L-ammont ta' għajjuna mill-Istat li taħtu ma tkunx meħtieġa l-approvazzjoni tal-Kummissjoni.
Għażla ta' spejjeż simplifikati (SCO)	Approċċ li jintuza biex jiġi ddeterminat ammont ta' għotja bl-użu ta' metodi bħal spejjeż standard għal kull unità, finanzjament b'rata fissa jew somom f'daqqa minflok l-ispejjeż li verament ikunu ġġarrbu mill-benefiċjarju. Dan l-approċċ huwa intenzjonat li jnaqqas il-piż amministrattiv.

Għeluq	Il-likwidazzjoni finanzjarja ta' programm jew fond tal-UE, permezz tal-pagament tal-bilanċ dovut lil Stat Membru jew pajjiż beneficijarju ieħor, jew tal-irkupru ta' fondi mingħandhom.
Għotja	Pagament li ma jithallasx lura u li jsir mill-baġit tal-UE favur beneficijarju għall-implimentazzjoni ta' proġett jew ta' programm eliġibbli.
Ħarsa ġenerali lejn il-prestazzjoni tal-programmi (PPO)	Anness tal-AMPR li jiġbor fil-qosor id-dikjarazzjonijiet kollha tal-programmi, inkluża għażla ta' indikaturi tal-programmi.
Il-baži ta' <i>data</i> Arachne	Għodda tal-estrazzjoni ta' <i>data</i> żviluppata mill-Kummissjoni biex tappoġġa lill-awtoritajiet manigerjali fl-amministrazzjoni u l-ġestjoni tal-Fondi SIE.
Il-Ftehim ta' Cotonou	Trattat bejn l-UE, l-Istati Membri tagħha u l-Istati Afrikani, tal-Karibew u tal-Paċifiku, li jippromwovi l-iżvilupp ekonomiku, soċjali u kulturali, il-paċi u s-sigurtà, u ambjent politiku stabbli u demokratiku.
Impatt	Il-konsegwenzi, fit-tul, ta' proġett jew ta' programm ikkompletat. Dawn il-konsegwenzi jistgħu jkunu soċjoekonomiċi, ambjentali jew finanzjarji.
Impenji pendenti	It-total ta' impenji li jkunu saru iżda li jkunu għadhom ma ġewx ikkonkretizzati f'pagamenti.
Impenn	Ammont assenjat fil-baġit biex jifinanzja element speċifiku ta' nfiq, bħal kuntratt jew ftehim ta' għotja. Impenn jirrikjedi approprjazzjoni ta' impenn sottostanti.
Impenn agroambjentali klimatiku	Kwalunkwe wieħed minn sett ta' prattiki fakultattivi li jmorru lil hinn mir-rekwiżiti ambjentali tas-soltu u li permezz tagħhom il-bdiewa jkunu intitolati għal pagament mill-baġit tal-UE.

Impriza kongunta (JU)	Korp tal-UE stabbilit ma' sieheb għat-twettiq ta' proġett jew attività fil-qasam tar-riċerka u t-teknoloġija.
Indikatur ewlieni tal-prestazzjoni	Miżura kwantifikabbli li turi l-prestazzjoni meta mqabbla mal-obiettivi ewlenin.
Indikatur tar-riżultati	Varjabbli li jista' jitkejjel, u li jipprovdi informazzjoni biex jiġu vvalutati l-effetti immedjati ta' proġetti li jibbenefikaw minn appoġġ fuq il-popolazzjoni fil-mira.
Inizjattiva favur l-Impjieg taż-Żgħażaġh (YEI)	Programm tal-UE li jappoġġa liż-żgħażaġh li jkunu barra mill-edukazzjoni, impjieg jew taħriġ f'reġjuni b'rata tal-qgħad fost iż-żgħażaġh ta' aktar minn 25 %.
Inizjattiva għall-SMEs	Strument finanzjarju kongunt tal-Kummissjoni u l-Fond Ewropew tal-Investment, li għandu l-għan li jiffacilita l-aċċess tal-intrapriži żgħar u medji għall-finanzjament.
Inkarigu ta' aċċertament	Tip ta' awditu li jwassal għal opinjoni dwar is-sugġett tal-awditjar, pereżempju l-affidabbiltà ta' sett ta' rapporti finanzjarji jew ir-regolarità tat-tranzazzjonijiet.
Input	Il-mezzi finanzjarji, umani, materjali, amministrattivi jew regolatorji li jintużaw għall-implimentazzjoni ta' proġett jew ta' programm.
Integrazzjoni	Jittieħed kont sistematiku ta' prijoritajiet speċifiċi (eż. ugwaljanza bejn il-ġeneri, protezzjoni tal-klima) fit-tfassil u fl-implimentazzjoni kollha tal-politiki.
Intensità massima tal-għajnuna	L-ammont totali ta' appoġġ li jista' jithallas għal qasam ta' finanzjament, espress bħala perċentwal tal-ispejjeż eliġibbli. L-intensità massima tal-għajnuna tvarja skont il-programm u tiddependi minn fatturi bħal-lokalità ġeografika.
Intermedjarju finanzjarju	Entità li tikkollega l-manijer tal-fondi ta' strument finanzjarju mar-riċevituri finali.

Interoperabbiltà	Il-kapaċità ta' sistema li tikkomunika u taħdem ma' sistemi oħra, inkluż billi tiskambja <i>data</i> .
Intervall ta' fiduċja	Indikatur statistiku tal-preċiżjoni tar-riżultati tal-kampjunar, li jintuża meta tkun qed issir stima tar-rata ta' żball.
Intrapriżi żgħar u medji (SMEs)	Definizzjoni skont id-daqs, li tiġi applikata għal kumpaniji u għal organizzazzjonijiet oħra, fuq il-bażi tal-għadd ta' impjegati u ta' ċerti kriterji finanzjarji. L-intrapriżi żgħar ikollhom inqas minn 50 impjegat, u fatturat jew total tal-karta tal-bilanċ mhux ogħla minn EUR 10 miljun. L-intrapriżi ta' daqs medju jkollhom inqas minn 250 impjegat, u fatturat mhux ogħla minn EUR 50 miljun jew total tal-karta tal-bilanċ mhux ogħla minn EUR 43 miljun.
Introjtu minn fattur agrikolu	Introjtu mill-biedja, maqsum fil-partijiet kostitwenti tiegħu (art, xogħol, u kapital).
Introjtu nazzjonali gross (ING)	Indikatur standard tal-ġid ta' pajjiż, ibbażat fuq l-introjtu minn sorsi domestiċi u minn sorsi barra l-pajjiż.
Inventarju tal-ING	Lista ta' proċeduri, statistika u elementi oħra li jintużaw għall-kalkolu tal-ING.
Investiment ta' ekwità	Fondi investiti f'kumpanija bi skambju għal interess tas-sjieda u sehem mill-profitti.
Irregolarità	Ksur tar-regoli tal-UE (jew tar-regoli nazzjonali rilevanti) jew tal-obbligi kuntrattwali.
Kampjunar diskrezzjonali	Għall-kuntrarju tal-kampjunar statistiku, proċedura fejn l-awditur jeżerċita d-diskrezzjoni tiegħu biex jagħzel l-elementi minn popolazzjoni li tkun sugġetta għal ittestjar tal-awditjar, sabiex jintlaħqu l-kriterji predeterminati.
Kampjunar f'unitajiet monetarji (MUS)	Metodu ta' kampjunar statistiku fejn il-probabbiltà li tintgħazel tranżazzjoni partikolari hija proporzjonali għad-daqs tagħha.

Kampjunar statistiku	Teknika bbażata fuq kampjunar statistiku li tintuża fl-ittestjar tal-awditjar biex tipprovdi riżultati rappreżentattivi.
Kampjunar statistiku rappreżentattiv	L-applikazzjoni ta' tekniki statistiċi biex jittieħed kampjun li jkun jirrifletti l-karatteristiċi tal-popolazzjoni li minnha jittieħed.
Kandidat potenzjali	Pajjiż jew territorju li għandu prospett ċar li jissieħeb fl-UE fil-futur, iżda li għadu ma ngħatax l-istatus ta' pajjiż kandidat.
Kapaċità korrettiva	Indikatur li jintuża mill-Kummissjoni meta hija tkun qed tagħmel stima tal-livell ta' korrezzjonijiet futuri.
Kapitolu tan-negozjati	Wieħed mill-oqsma ta' prijorità tal-acquis fil-kuntest tan-negozjati tal-adeżjoni mal-pajjiżi kandidati.
Kodiċi Doganali tal-Unjoni	Il-parti prinċipali tal-leġiżlazzjoni doganali tal-UE.
Koeffiċjent Gini	Kejl tal-grad ta' inugwaljanza f'popolazzjoni tal-istatistika, b'hal kemm il-ġid ta' pajjiż jew id-distribuzzjoni tal-introjtu tiegħu jiddevjaw minn distribuzzjoni totalment ugwali.
Konsultazzjoni inter-servizz	Proċedura formali li permezz tagħha dipartiment tal-Kummissjoni jfittex il-parir jew l-opinjoni ta' dipartimenti oħra dwar proposta.
Kontabbiltà bbażata fuq id-dovuti	Approċċ kontabilistiku li jirrikonoxxi l-introjtu meta dan jiġi gwadanjat u l-ispejjeż meta jiġġarrbu, minflok meta jiġu riċevuti jew imħallsa.
Kontijiet konsolidati	Il-kontijiet aggregati tal-istituzzjonijiet, l-aġenziji u l-korpi kollha tal-UE, ippreżentati f' dokument uniku.
Konverġenza	Il-proċess li permezz tiegħu l-Istati Membri li jixtiequ jadottaw l-euro jaħdmu biex jilħqu kriterji ekonomiċi u regolatorji speċifiċi.

Korp intermedjarju	Organizzazzjoni – bħal korp nazzjonali pubbliku jew privat, NGO jew aġenzija decentralizzata tal-UE – maħtura biex tamministra l-finanzjament li jingħata mill-UE taħt ġestjoni indiretta jew kondiviza.
Korp taċ-ċertifikazzjoni	Fil-każ tal-infiq agrikolu, entità pubblika jew privata deżinjata mill-Istat Membru biex tiċċertifika l-affidabbiltà tal-kontijiet annwali ta' aġenzija tal-pagamenti akkreditata, kif ukoll il-legalità u r-regolarità tat-tranzazzjonijiet ta' bażi.
Korrezzjoni finanzjarja	Miżura li tipproteġi l-baġit minn infiq irregolari jew frodulenti billi tirtira jew tirkupra fondi sabiex jiġu kkompensati l-pagamenti li jkunu saru bi żball favur proġetti jew programmi appoġġati mill-UE.
Kumitat ta' Koordinazzjoni għall-Fondi Strutturali u ta' Investiment Ewropej	Kumitat tal-Kummissjoni inkarigat milli jiddiskuti l-implimentazzjoni tar-regolamenti li jirregolaw il-Fondi Strutturali u ta' Investiment Ewropej.
Kumitat Xjentifiku, Tekniku u Ekonomiku għas-Sajd (STECF)	Korp ta' esperti maħtur mill-Kummissjoni biex jassisti fl-implimentazzjoni tal-politika komuni tas-sajd.
Kundizzjonalità	Mekkaniżmu li permezz tiegħu l-pagamenti li jsiru favur il-bdiewa jkunu jiddependu milli dawn jissodisfaw rekwiżiti relatati mal-ambjent, is-sikurezza alimentari, is-saħħa u l-benessri tal-annimali, kif ukoll il-ġestjoni tal-art.
Kunsill Internazzjonali għall-Esplorazzjoni tal-Baħar (ICES)	Organizzazzjoni intergovernattiva li tispeċjalizza fix-xjenza tal-baħar u li taħdem biex tavvanza u tikkondividi l-fehim xjentifiku tal-kundizzjoni u l-użu sostenibbli tal-ibħra u l-oċeani.
Kwittanza	Deċiżjoni annwali li tittieħed mill-Parlament Ewropew u li permezz tagħha l-Kummissjoni tingħata l-approvazzjoni finali għall-mod kif ikun ġie implimentat baġit.

Likwidazzjoni	Pagament tal-bilanċ dovut lil Stat Membru jew tal-irkupru ta' fondi mingħandu, sabiex jingħalaq programm tal-UE.
Limitazzjoni fuq l-ambitu	F'rapport tal-awditjar, indikazzjoni ta' kwalunkwe qasam li fih l-awditur ma setax jasal għal konkluzjoni u li għalhekk tali qasam jiġi eskluż mill-opinjoni tal-awditjar.
Livell ta' żball stmat	Stima statistika tal-livell ta' żball li jolqot popolazzjoni, ibbażata fuq l-ittestjar ta' kampjun rappreżentattiv ta' tranżazzjonijiet.
Logika ta' intervent	Ir-rabtiet bejn l-oġġetti ta' proposta, l-inputs u attivitajiet ipplanati, u r-risultati u l-impatt intenzjonati.
Mandat ta' self estern tal-BEI	Mandat mogħti lill-BEI mill-UE biex jidhol għal operazzjonijiet ta' finanzjament f'pajjiżi sħab, b'garanzija mill-baġit tal-UE.
Miżura tas-suq	Intervent pubbliku fis-swieq agrikoli għall-mitigazzjoni tal-effetti tat-tnaqqis fil-prezzijiet u d-diffikultajiet strutturali permezz ta' appoġġ speċifiku għas-settur (eż. frott u ħxejjex, inbid, ħalib għall-iskejjel).
Mobbiltà għat-tagħlim	Studju jew taħriġ f'pajjiż ieħor.
Network Trans-Ewropew (TEN)	Network ta' infrastruttura tat-trasport, tal-enerġija jew tat-telekomunikazzjoni transfruntiera stabbilit biex jappoġġa u jsaħħaħ il-funzjonament tas-suq uniku tal-UE billi jiffaċilita l-moviment liberu tal-persuni, tal-merkanzija, u tas-servizzi.
Nuqqas doganali	Id-differenza bejn id-dazju tal-importazzjoni li jkun mistenni għall-ekonomija fl-intier tagħha u l-ammont li verament ikun ingabar.
Obbligazzjoni kontingenti	Obbligazzjoni ta' pagament potenzjali li tista' jiġġarrab skont l-eżitu ta' avveniment fil-futur.
Ordni ta' rkupru	Dokument li jirrikjedi l-pagament ta' ammont dovut.

Orizzont 2020	Il-programm tal-UE għar-riċerka u l-innovazzjoni għall-perjodu 2014-2020.
Ortoritratt	Ritratt mill-ajru li jikkompensa għall-elevazzjoni, għall-inklinazzjoni u għat-topografija tas-superfiċje sabiex jiġi armonizzat il-kejl tad-distanza.
Output	Dak li jiġi prodott jew li jinkiseb minn proġett, bħat-twassil ta' kors ta' taħriġ jew il-kostruzzjoni ta' triq.
Pagament <i>interim</i>	Pagament fl-ambitu ta' proġett jew ta' programm tal-UE, li jsir ladarba l-benefiċjarju jkun laħaq stadju importanti speċifikat fil-kuntratt jew fil-ftehim ta' għotja.
Pagament ta' prefinanzjament	Pagament fi flus kontanti bil-quddiem għall-finanzjament ta' attivitajiet iddefiniti f'perjodu partikolari.
Pajjiż kandidat	Pajjiż li l-applikazzjoni tiegħu għas-sħubija fl-UE giet rikonoxxuta formalment mill-Kunsill Ewropew.
Pajjiż tal-koeżjoni	Stat Membru tal-UE li huwa eliġibbli għal appoġġ mill-Fond ta' Koeżjoni.
Pajjiżi tal-programm (Erasmus+)	L-Istati Membri tal-UE, il-Maċedonja ta' Fuq, l-Iżlanda, il-Liechtenstein, in-Norveġja, is-Serbja u t-Turkija.
Pajjiżi u Territorji Ekstra-Ewropej (PTEE)	Pajjiżi u territorji li mhumiex parti mill-UE iżda li huma marbuta kostituzzjonalment ma' tlieta mill-Istati Membri tagħha (id-Danimarka, Franza u n-Netherlands).
Pakkett ta' aċċertament	Sett ta' dokumenti li kull Stat Membru jippreżenta lill-Kummissjoni kull sena fir-rigward tal-fondi SIE, li jinkludi l-kontijiet annwali, is-sommarju, ir-rapport ta' kontroll, id-dikjarazzjoni ta' ġestjoni u l-opinjoni tal-awditjar.
Perjodu ta' programmazzjoni	Il-perjodu li fih jiġi pplanat u implimentat programm ta' nfiq tal-UE.



Politika Agrikola Komuni (PAK)	Il-politika unika u unifikata tal-UE dwar l-agrikoltura, li tinkludi sussidji u firxa ta' miżuri oħra maħsuba biex jiggarantixxu s-sigurtà alimentari, jiżguraw standard tal-għajxien ġust għall-bdiewa tal-UE, jippromwovu l-iżvilupp rurali u jipproteġu l-ambjent.
Politika komuni tas-sajd	Il-qafas tal-UE għall-ġestjoni tal-ħut u tas-sajd, maħsub biex jiżgura s-sostenibbiltà tal-istokkijiet tal-ħut u introjtu stabbli għall-komunità tas-sajjeda.
Politika ta' sigurtà u ta' difiża komuni (PSDK)	Il-parti tal-politika estera tal-UE li tiffoka fuq il-kapaċità tas-sigurtà u tad-difiża.
Pressjoni tas-sajd	Impatt tas-sajd fuq il-popolazzjonijiet tal-ħut.
Prestazzjoni	Indikatur ta' kemm azzjoni, proġett jew programm iffinanzjati mill-UE jkunu laħqu l-oġġettivi tagħhom u ta' kemm jipprovdu valur għall-flus.
Proċedura kontradittorja	Proċedura li fiha l-Kummissjoni tiddiskuti r-riżultati tal-kontrolli tagħha mal-korp jew mad-dipartiment li jkunu sarulu l-kontrolli biex tiżgura li dawn ikunu ġustifikati.
Proċedura ta' ksur	Proċedura fejn il-Kummissjoni tieġu azzjoni kontra kwalunkwe Stat Membru tal-UE li jonqos milli jissodisfa l-obbligi tiegħu skont id-dritt tal-UE.
Proġett kbir	Proġett iffinanzjat mill-UE bi spiza eliġibbli totali ta' aktar minn EUR 50 miljun f'settur bħat-trasport, l-ambjent u l-enerġija.
Programm	Il-mezz li bih jitwettqu l-oġġettivi speċifiċi ta' politika tal-UE, ġeneralment permezz ta' proġetti kofinanzjati.
Programm operazzjonali (PO)	Il-qafas bażiku għall-implimentazzjoni tal-proġetti ta' koeżjoni ffinanzjati mill-UE f'perjodu stabbilit, li jirrifletti l-prijoritajiet u l-oġġettivi stabbiliti fil-ftehimiet ta' shubija bejn il-Kummissjoni u Stati Membri individwali.

Programm tal-iżvilupp rurali (PŻR)	Sett ta' objettivi u azzjonijiet pluriennali nazzjonali jew reġjonali, approvati mill-Kummissjoni, għall-implimentazzjoni tal-politika ta' żvilupp rurali tal-UE.
Programm umbrella	Programm taħt l-Istrument Ewropew ta' Viċinat, li taħtu jiġu allokati fondi għal bosta pajjiżi li jissodisfaw ċerti kundizzjonijiet, bħala suppliment għall-allokkazzjonijiet finanzjarji bażiċi tagħhom.
Provediment/dispożizzjoni	Terminu kontabilistiku li jintuża għall-aħjar stima ta' obligazzjoni futura probabbli, irreġistrata fil-karta tal-bilanċ, u li l-iskadenza jew l-ammont tagħha ma jkunux stabbiliti biċ-ċertezza.
Punt miftuħ tal-RPT	Riżerva li l-Kummissjoni tesprimi dwar id- <i>data</i> tal-RPT fil-kontijiet tad-dhul ta' Stat Membru.
Qabda totali permissibbli	Il-massimu li jista' jinqabad minn stokk ta' ħut kull sena skont il-politika komuni tas-sajd.
Qafas finanzjarju pluriennali (QFP)	Il-pjan ta' nfiq tal-UE li jistabbilixxi prijoritajiet (ibbażat fuq l-objettivi ta' politika) u limiti massimi, taħt sitt intestaturi prinċipali, ġeneralment għal perjodu ta' seba' snin. Huwa jipprovdi l-istruttura li fi ħdanha jiġu stabbiliti l-baġits annwali tal-UE, u jillimita l-ammont li jintefaq għal kull kategorija ta' nfiq.
Qafas Komuni ta' Ġestjoni tar-Riskju (CRMF)	Qafas għal kontrolli doganali mill-Istati Membri, ibbażat fuq l-iskambju ta' informazzjoni u analiżi tar-riskju fost l-amministrazzjonijiet doganali.
Qafas komuni ta' monitoraġġ u evalwazzjoni (CMEF)	Ir-regoli u l-proċeduri għall-evalwazzjoni tal-prestazzjoni tal-politika agrikola komuni.
Qasam ta' prijorità	Prijorità tal-UE, tat-tieni livell, għall-iżvilupp rurali.
Qbid skartat	Ħut mhux mixtieq li jintrema fil-baħar.

Rapport Annwali dwar il-Ġestjoni u l-Prestazzjoni (AMPR)	Rapport li l-Kummissjoni tfejji kull sena dwar il-ġestjoni tagħha tal-baġit tal-UE u tar-rizultati miksuba, li jiġbor fil-qosor l-informazzjoni fir-rapporti annwali tal-attività tad-direttorati ġenerali tagħha u tal-aġenziji eżekuttivi tagħha.
Rapport annwali ta' kontroll (RAK)	Dokument imfejji minn awtorità tal-awditjar ta' Stat Membru u pprezentat lill-Kummissjoni bħala parti mill-pakkett ta' aċċertament annwali ta' dak il-pajjiż.
Rapport annwali tal-attività (RAA)	Rapport imfejji minn kull direttorat ġenerali tal-Kummissjoni u istituzzjoni u korp tal-UE, li jipprezenta kif kienet il-prestazzjoni tagħhom meta mqabbla mal-obiettivi, kif ukoll il-mod kif ikunu użaw ir-rizorsi finanzjarji u umani tagħhom.
Rata għall-ġbir tal-VAT	Perċentwal applikat għall-bażi ta' valutazzjoni tal-VAT ta' kull Stat Membru biex ir-rizorsa proprja bbażata fuq il-VAT tiġi kkalkulata.
Rata ta' proviżjonament	Perċentwal ta' obligazzjoni finanzjarja awtorizzata li jrid jiġi rifless bħala provvediment (dispożizzjoni).
Rata ta' żball rappreżentattiva	Stima statistika tal-iżball li jolqot popolazzjoni, ibbażata fuq l-ittestjar ta' kampjun rappreżentattiv ta' tranżazzjonijiet meħud minn dik il-popolazzjoni.
Rata ta' żborżament	Il-perċentwal tal-fondi totali li jiġu żborżati minn strument finanzjarju favur ir-riċevituri finali.
Rata tal-iżball residwu / Rata tar-riskju residwu / Rata tal-iżball residwu totali	Il-proporzjon ta' popolazzjoni li ma jittqiesx regolari wara li jittiehed inkunsiderazzjoni l-effett tal-proċeduri ta' kontroll, l-irkupri u l-korrezzjonijiet kollha.
Reattur Termonukleari Sperimentali Internazzjonali (ITER)	Proġett ta' riċerka internazzjonali mmexxi bħala sħubija bejn l-UE u diversi pajjiżi biex tintwera l-fattibbiltà xjentifika u teknoloġika ta' reattur tal-enerġija mill-fużjoni fuq skala sħiħa.

Reġistru tal-eċċezzjonijiet	Dokument li jirreġistra tluq minn kontrolli u proċeduri stabbiliti, inklużi r-raġunijiet u l-impatt.
Regolament dwar dispożizzjonijiet komuni (RDK)	Regolament li jistabbilixxi r-regoli li japplikaw għall-ħames Fondi Strutturali u ta' Investiment Ewropej kollha kemm huma.
Regolament Finanzjarju	Ir-regoli li jirregolaw il-mod kif il-baġit tal-UE jiġi stabbilit u jintuża, kif ukoll il-proċessi assoċjati bħall-kontroll intern, ir-rappurtar, l-awditjar u l-kwittanza.
Regolament għall-Eżenzjoni Ġenerali Sħiħa (GBER)	Regolament tal-UE li jippermetti ċerti tipi ta' miżuri ta' għajjnuna mill-Istat mingħajr il-ħtieġa li l-Kummissjoni tiġi nnotifikata.
Regolament Omnibus	Reviżjoni tar-Regolament Finanzjarju, imwettqa fl-2018, li temenda u tissimplifika r-regoli finanzjarji tal-UE u l-ġestjoni baġitarja tagħha.
Regolarità / Legalità u regolarità	Il-punt sa fejn tranżazzjoni jew attività tkun tikkonforma mar-regoli u mar-regolamenti applikabbli u ma kwalunkwe obbligu kuntrattwali.
Rendikont tal-entrati	Rekord tal-moviment tad- <i>data</i> fi ħdan sistema kontabilistika jew amministrattiva, li tippermetti li jiġu ttraċċati tranżazzjonijiet individwali.
Riċevitur finali / riċevitur	Persuna fiżika jew ġuridika li tirċievi għotja jew selfa mill-baġit tal-UE jew li essenzjalment tibbenefika minn attività ffinanzjata mill-UE.
Riport	It-trasferiment ta' approprjazzjonijiet baġitarji mhux użati, minn sena finanzjarja għas-sena ta' warajha, sugġett għal ċerti kundizzjonijiet.
Risistemazzjoni	It-trasferiment ta' rifuġjati minn pajjiż fejn huma jkunu applikaw għall-ażil, lejn pajjiż ieħor li jkun qabel li jdaħħalhom u fl-aħħar mill-aħħar jagħtihom residenza permanenti.

Riskju residwu kumulattiv	L-infiq li jibqa' irregolari fi tmiem perjodu ta' programmazzjoni, ladarba jkunu ttieħdu l-miżuri korrettivi kollha.
Riskju tad-detezzjoni	Ir-riskju li l-ittestjar tal-awditjar jonqos milli jaqbad żball jew dgħufija.
Riżerva	Dgħufija ssenjalata minn direttur ġenerali fid-dikjarazzjoni ta' assigurazzjoni pprovdata f'rapport annwali tal-attività.
Riżerva speċifika b'mod trażversali	Tip trażversali ta' riżerva tal-ING speċifika.
Riżerva ta' prestazzjoni	Parti mill-baġit allokat għall-infiq mill-Fondi Strutturali u ta' Investiment Ewropej li jinżamm sakemm jintlaħqu ċerti miri.
Riżerva tal-ING	Riżerva fuq il-kalkolu mwettaq minn Stat Membru tar-riżorsa proprja tiegħu bbażata fuq l-ING.
Riżerva tal-VAT	Riżerva fuq il-kalkolu mwettaq minn Stat Membru tar-riżorsa proprja tiegħu bbażata fuq il-VAT.
Riżorsa proprja bbażata fuq it-taxxa fuq il-valur miżjud/ ibbażata fuq il-VAT	Riżorsa proprja tal-UE li tikkonsisti f'shem iddefinit (rata għall-ġbir) tal-VAT miġbura minn kull Stat Membru.
Riżorsi proprji	Il-fondi li jintużaw għall-finanzjament tal-baġit tal-UE, u li l-maġġoranza l-kbira tagħhom tiġi mill-kontribuzzjonijiet tal-Istati Membri.
Riżorsi proprji tradizzjonali (RPT)	Id-dħul tal-UE li jingabar mid-dazji doganali u mill-imposti fuq iz-zokkor.
Riżultat	L-effett immedjat ta' proġett jew programm malli dan jiġi kkompletat, bħat-titjib fl-impjegabbiltà tal-partecipanti f'kors jew it-titjib fl-aċċessibbiltà wara l-kostruzzjoni ta' triq ġdida.
Riżultat ekonomiku	Ir-riżultat għas-sena, kif ipprezentat fil-kontijiet konsolidati tal-UE, fejn tiġi rrapprezentata d-differenza bejn id-dħul u l-infiq.

Sajd sostenibbli	Prattiċi tas-sajd li ma jnaqqsx l-istokkijiet tal-ħut, u li jimminimizzaw l-impatt fuq l-ambjent.
Sistema Ewropea tal-kontijiet nazzjonali u reġjonali	Il-qafas kontabilistiku tal-UE għal deskrizzjoni sistematika u dettaljata ta' ekonomija.
Sistema integrata ta' amministrazzjoni u kontroll (SIAK)	Mekkaniżmu tal-UE li l-Istati Membri jużaw biex jimmanigġjaw u jivverifikaw pagamenti li jsiru favur il-bdiewa taħt il-politika agrikola komuni.
Sistema ta' identifikazzjoni tal-irqajja' tal-art (LPIS)	Bażi ta' <i>data</i> tal-art agrikola fl-Istati Membri, li tintuża fil-pagament ta' għajjnuna diretta taħt il-politika agrikola komuni u għall-kontrolli ta' eligibbiltà fuq it-talbiet li jsiru mill-bdiewa.
Skema ta' pagament bażiku (BPS)	Skema agrikola tal-UE li fil-qafas tagħha jsiru pagamenti lill-bdiewa bbażat fuq l-erja ta' art eligibbli.
Skema ta' pagament uniku skont l-erja (SPUE)	Skema ta' pagamenti agrikoli relatati mal-erja, li tigi applikata f'10 Stati Membri fuq bażi tranżizzjonali, u li taħtha l-bdiewa jirċievu ammont standard ta' għajjnuna għal kull ettaru. L-Istati Membri l-oħra kollha japplikaw l-iskema ta' pagament bażiku.
Soll ta' materjalità	Soll, li meta jinqabeż, l-irregolaritajiet li jinqabdu f'popolazzjoni awditjata jew f'sett ta' rapporti finanzjarji jitqiesu bħala li jaffettwaw il-preċiżjoni u l-affidabbiltà.
Somma f'daqqa	Pagament li jsir bis-sħiħ, għall-kuntrarju ta' pagamenti akkont.
Spejjeż diretti	Spejjeż imġarrba minn beneficijarju, li huma marbuta speċifikament ma' proġett jew ma' azzjoni tal-UE.
Spejjeż indiretti	Spejjeż, bħal spejjeż generali jew spejjeż amministrattivi oħra, imġarrba minn beneficijarju, li mhumiex marbuta speċifikament ma' proġett jew ma' azzjoni tal-UE.

Standards Internazzjonali tal-Awditjar (ISA(s))	L-istandards tal-awditjar finanzjarju maħruġa mill-Federazzjoni Internazzjonali tal-Kontabilisti.
Status ambjentali tajjeb	Objettiv kwalitattiv li jindirizza s-saħħa, il-bijodiversità, il-produttività u s-sostenibbiltà fit-tul tal-ibħra u l-oċeani.
Stima ta' programm	Dokument, imfassal minn pajjiż sieħeb u approvat mill-Kummissjoni Ewropea, li jiddeskrivi x-xogħol ta' kooperazzjoni jew ta' żvilupp li jrid jiġi implimentat, kif ukoll ir-rizorsi finanzjarji, umani u materjali meħtieġa.
Strategija Ewropa 2020	L-istrateġija fuq 10 snin, tal-Unjoni Ewropea, li tnediet fl-2010 biex tagħti spinta lit-tkabbir u toħloq l-impjiegi.
Strument finanzjarju / inginerija finanzjarja	Appoġġ finanzjarju li jingħata mill-baġit tal-UE fil-forma ta' investimenti ta' ekwità jew ta' kważi ekwità, self jew garanziji, jew strumenti oħra għall-kondiviżjoni tar-riskji.
Strument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI)	Programm tal-UE taħt il-Qafas Finanzjarju Pluriennali 2021-2027, li jikkombina bosta strumenti tal-azzjoni esterna fi strument wieħed.
Tabella tal-persunal	L-għadd massimu ta' pożizzjonijiet ta' impjieg disponibbli skont il-kategorija ta' impjieg u l-grad tas-salarju għal istituzzjoni jew korp tal-UE.
Tagħmir protettiv personali (PPE)	Ogġetti, bħal maskri tal-wieċċ, ingwanti u protezzjoni għall-għajnejn, li huma maħsuba biex jipproteġu lil min jilbishom minn riskji għas-saħħa jew għas-sigurtà.
Taxxa fuq il-valur miżjud (VAT)	Taxxa indiretta fuq il-konsum li tiġi imposta fuq il-produzzjoni u d-distribuzzjoni ta' beni u l-forniment ta' servizzi, u li eventwalment tiġġarrab mill-konsumatur finali.
Tranzazzjoni	Operazzjoni, bħal pagament li jsir jew dħul li jiġi riċevut, li tiġi rreġistrata fil-kontijiet tal-UE.

Uffiċjal awtorizzanti	Persuna responsabbli għall-implimentazzjoni tad-dħul u l-infiq ta' korp tal-UE.
Valutazzjoni tal-impatt	Analizi tal-effetti probabbli ( <i>ex ante</i> ) jew reali ( <i>ex post</i> ) ta' inizjattiva ta' politika jew ta' tip ieħor ta' azzjoni.
VAT rekuperabbli	Il-VAT li persuna taxxabli tista' tnaqqas mill-VAT pagabbli lill-awtoritajiet tat-taxxa, minħabba li jkunu diġà ħallsu dan l-ammont fuq ix-xiri proprju tagħhom ta' oġġetti u servizzi.
Verifiki doganali ta' wara r-rilaxx	Il-kontrolli doganali li jiġu applikati wara li l-merkanzija tkun giet rilaxxata mill-awtoritajiet doganali.
Żball	Ir-riżultat ta' kalkolu skorrett jew ta' irregolarità li jirriżultaw minn nuqqas ta' konformità mar-rekwiziti legali u kuntrattwali.
Żball kwantifikabbli	Klassifikazzjoni użata mill-QEA, fir-rappurtar tar-riżultati tal-ittestjar tat-tranzazzjonijiet, meta l-ammont ta' tranzazzjoni milquta minn żball ikun jista' jitkejjel.
Żona tal-baħar protetta	Żona tal-baħar iddeżinjata, bil-liġi jew b'xi mod ieħor, għall-protezzjoni u ż-żamma tal-bijodiversità, ir-riżorsi naturali u s-siti ta' wirt kulturali.
Żvilupp sostenibbli	Approċċ għall-iżvilupp li jieħu kont ta' imperattivi li jkunu ta' terminu twil, bħad-durabbiltà tar-riżultati, il-preżervazzjoni tal-ambjent u tar-riżorsi naturali, kif ukoll l-ekwità soċjali u ekonomika.